

न्याय सहाय्यक वैज्ञानिक प्रयोगशाला
संचालनालय, मुंबई यांच्या आस्थापनेवर कार्यरत
असलेल्या २८ अधिकारी / कर्मचारी यांना जुनी
निवृत्तीवेतन योजना लागू करण्याबाबत.

महाराष्ट्र शासन

गृह विभाग

शासन आदेश क्रमांक: एफएसएल-०४२४/प्र.क्र.२४६/पोल-०४,

गृह विभाग, मंत्रालय, मुंबई - ४०० ०३२,

दिनांक: १४ नोव्हेंबर २०२५.

संदर्भ: -

१. केंद्र शासनाच्या निवृत्तीवेतन व निवृत्तीवेतन धारकांचे कल्याण विभागाचे पत्र क्रमांक ५७/०५/२०२१-पी व पीडब्ल्यू (बी), दिनांक ०३ मार्च २०२३.
२. वित्त विभाग, शासन निर्णय क्र. संकीर्ण-२०२३/प्र.क्र.४६/सेवा-०४, दिनांक ०२ फेब्रुवारी २०२४.
३. वित्त विभाग, शासन परिपत्रक क्र. संकीर्ण २०२४/प्र.क्र.१८/सेवा-०४, दिनांक ०२ मे २०२४.
४. न्या.वै.प्र.सं/प्रशा/प्र.क्र.५६/२०२४/मुं/का/३९४४-४५/२०२४, दि. ०९ मे २०२४.
५. न्या.वै.प्र.सं/प्रशा/प्र.क्र.५६/२०२४/मुं/का/२५२८-२९/२०२५, दि. १२ मार्च २०२५.

प्रस्तावना:

केंद्र शासनाच्या अधिकारी / कर्मचारी यांची नियुक्ती (Appointment) ज्या पदावर किंवा रिक्त जागेवर करण्यात आली आहे व ज्याची जाहिरात / भरतीची / नियुक्तीची अधिसूचना, नवीन निवृत्तीवेतन योजना लागू करण्याच्या अधिसूचनेच्या दिनांकापूर्वी म्हणजेच दिनांक २२.१२.२००३ पूर्वी निर्गमित झाली आहे व जे दिनांक ०१.०१.२००४ रोजी किंवा त्यानंतर शासन सेवेत दाखल झाले आहेत व ज्यांना नवीन परिभाषित अंशदान निवृत्तीवेतन योजना लागू झाली, त्या केंद्र शासनाच्या अधिकारी/ कर्मचारी यांना केंद्रीय नागरी सेवा (निवृत्ती) नियम, १९७२ / २०२१ लागू करण्याचा एक वेळ पर्याय (One Time Option) देण्याबाबतचा निर्णय केंद्र शासनाच्या निवृत्तीवेतन व निवृत्तीवेतनधारकांचे कल्याण विभागाच्या संदर्भाधीन क्र.१ वरील कार्यालयीन जापनान्वये घेण्यात आला आहे.

२. केंद्र शासनाने संदर्भाधीन क्र. १ वरील जापनान्वये घेतलेल्या निर्णयाच्या धर्तीवर, राज्य शासनाच्या सेवेत जे अधिकारी / कर्मचारी दिनांक ०१.११.२००५ रोजी किंवा त्यानंतर शासन सेवेत नियुक्ती करण्यात आली आहे तथापि, त्यांची पदभरतीची जाहिरात / अधिसूचना दिनांक ०१.११.२००५ पूर्वी निर्गमित झालेली आहे, अशा राज्य शासकीय अधिकारी / कर्मचारी यांना महाराष्ट्र नागरी सेवा (निवृत्तीवेतन) नियम, १९८२, महाराष्ट्र नागरी सेवा (निवृत्तीवेतनाचे अंशराशीकरण नियम, १९८४ व महाराष्ट्र सर्वसाधारण भविष्य निर्वाह निधी नियम, १९९८ आणि अनुषंगिक नियमाच्या तरतूदी लागू करण्यासाठी एक वेळ पर्याय (One Time Option) देण्याबाबत संदर्भाधीन क्र.२ वरील शासन निर्णयान्वये तरतुद करण्यात आलेली आहे.

३. संदर्भ क्र.२ वरील शासन निर्णयानुसार, न्याय सहाय्यक वैज्ञानिक प्रयोगशाला संचालनालय,

मुंबई यांच्या संदर्भ क्रमांक ४ व ५ वरील प्रस्तावाअन्वये संचालनालयाच्या आस्थापनेवर कार्यरत असलेल्या, परंतु दिनांक ०१.११.२००५ पूर्वीच्या जाहिरातीनुसार नियुक्ती देण्यात आलेल्या २८ अधिकारी / कर्मचाऱ्यांना जुनी निवृत्ती वेतन योजना लागू करण्याकरिता, वित्त विभागाच्या संदर्भ क्रमांक २ वरील शासन निर्णयाअन्वये करण्यात आलेल्या तरतुदीनुसार सदर अधिकारी / कर्मचाऱ्यांनी एक वेळ पर्याय (One Time Option) अर्ज / विकल्प संचालनालयास सादर केलेले आहेत.

४. सदर अधिकारी / कर्मचाऱ्यांची नियुक्ती ही, दिनांक २० एप्रिल २००६ रोजी प्रसिध्द करण्यात आलेली वृत्तपत्रामधील सूचना ही कोणताही प्रवर्ग अथवा संवर्ग नव्याने समाविष्ट न करता अथवा संचालनालयातील वर्ग ३ व वर्ग ४ संवर्गातील वाढीव पदांकरिता कोणतीही नवीन जाहिरात प्रसिध्द न करता दिनांक २७ ऑगस्ट २००४ व १९ सप्टेंबर २००४ रोजी प्रसिध्द करण्यात आलेल्या जाहिरातींच्या अनुषंगाने उमेदवारी अर्ज सादर केलेल्या उमेदवारांमधूनच भरती प्रक्रिया राबविण्यात येऊन करण्यात आलेली आहे. संचालनालयातील अशा गट “अ” व गट “ब” संवर्गातील अधिकारी / कर्मचाऱ्यांना जुनी निवृत्ती वेतन योजना लागू करण्याची विनंती न्याय सहाय्यक वैज्ञानिक प्रयोगशाळा संचालनालयाने केलेली आहे.

५. सदर अधिकारी / कर्मचाऱ्यांना वित्त विभाग, शासन निर्णय दिनांक ०२ फेब्रुवारी २०२४ मधील तरतुदीनुसार, महाराष्ट्र नागरी सेवा (निवृत्तिवेतन) नियम, १९८२, महाराष्ट्र नागरी सेवा (निवृत्तिवेतनाचे अंशराशीकरण) नियम, १९८४ व महाराष्ट्र सर्वसाधारण भविष्य निर्वाह निधी नियम, १९९८ आणि इतर अनुषंगिक नियमाच्या तरतुदी लागू करण्याबाबत शासन खालीलप्रमाणे आदेश देत आहे.

शासन आदेश:

गृह विभागाच्या अखत्यारीतील न्याय सहाय्यक वैज्ञानिक प्रयोगशाळा संचालनालय, मुंबई यांच्या आस्थापनेवर कार्यरत असलेल्या खालील तक्त्यामध्ये नमूद करण्यात आलेल्या अधिकारी / कर्मचाऱ्यांना वित्त विभाग, शासन निर्णय दिनांक ०२ फेब्रुवारी २०२४ मधील तरतुदीनुसार, महाराष्ट्र नागरी सेवा (निवृत्तिवेतन) नियम, १९८२, महाराष्ट्र नागरी सेवा (निवृत्तिवेतनाचे अंशराशीकरण) नियम, १९८४ व महाराष्ट्र सर्वसाधारण भविष्य निर्वाह निधी नियम, १९९८ आणि अनुषंगिक नियमाच्या तरतुदी लागू करण्यात येत आहेत.

अ. क्र.	अधिकाऱ्यांचे नाव	मूळ नियुक्तीचे पद	मूळ नियुक्ती दिनांक	सध्याचे पदनाम	जुनी निवृत्ती वेतनाचा पर्याय दिलेल्या अर्जाचा दिनांक
(१)	(२)	(३)	(४)	(५)	(६)
१	श्रीमती शु. कुं. गाजरे (महाजन)	वैज्ञानिक सहाय्यक, गट-क	२९.०३.२००७	सहाय्यक रासायनिक विश्लेषक, गट-ब (पदोन्नती)	२१.०३.२०२४
२	सौ. सं. सु. दाते (मोने)		०९.०४.२००७		०५.०२.२०२४
३	श्री. अ. वि. गाडगे		२९.०३.२००७		२२.०३.२०२४
४	श्रीमती रे. सं. कोडते		०३.०४.२००७		०७.०२.२०२४
५	श्रीमती नू. शि. पावडे		३०.०३.२००७		२२.०३.२०२४

अ. क्र.	अधिकार्यांचे नाव	मूळ नियुक्तीचे पद	मूळ नियुक्ती दिनांक	सध्याचे पदनाम	जुनी निवृत्ती वेतनाचा पर्याय दिलेल्या अर्जाचा दिनांक
(१)	(२)	(३)	(४)	(५)	(६)
६	डॉ. रे. वि. फडके	वैज्ञानिक सहाय्यक, गट-क	०५.०४.२००७	सहाय्यक रासायनिक विश्लेषक, गट-ब (सरळसेवा-म.लो.आ.)	२२.०३.२०२४
७	श्री. भा. ता. शहा		१०.०४.२००७	सहाय्यक रासायनिक विश्लेषक, गट-ब (पदोन्नती)	०६.०२.२०२४
८	श्रीमती कृ. ज. जोशी		२९.०३.२००७	सहाय्यक संचालक, गट-अ (सरळसेवा-म.लो.आ.)	२२.०३.२०२४
९	श्री. वि.ब.शहागडकर	वैज्ञानिक सहाय्यक, गट-क	०९.०४.२००७	सहाय्यक रासायनिक विश्लेषक, गट-ब (पदोन्नती)	०६.०२.२०२४
१०	सौ. उ. कृ. कुलकर्णी		२८.०३.२००७		०६.०२.२०२४
११	श्रीमती वै. प्र. पराष्टेकर		१३.०४.२००७		०६.०२.२०२४
१२	श्रीमती स्वा. धि. निकम		०२.०४.२००७		२१.०३.२०२४
१३	श्रीमती मो. प्र. वराडे		२६.०३.२००७		२२.०३.२०२४
१४	श्री. वि. चं. गोडबोले		०९.०४.२००७		१२.०२.२०२४
१५	श्रीमती सो. शै. पाटील (मोकल)		२८.०३.२००७		०५.०२.२०२४
१६	श्रीमती अ. वै. सादिगले (गोंजारी)		२३.०४.२००७	सहाय्यक रासायनिक विश्लेषक, गट-ब (पदोन्नती)	०६.०२.२०२४
१७	श्री. ब्र. मा. कांबळे		०२.०४.२००७		०६.०२.२०२४
१८	श्री. चं. उ. चव्हाण		०७.०४.२००७	सहाय्यक संचालक, गट-अ (पदोन्नती)	०५.०२.२०२४
१९	श्रीमती छा. सं. इंगळे		०३.०४.२००७	सहाय्यक रासायनिक विश्लेषक, गट-ब (पदोन्नती)	०९.०२.२०२४
२०	श्रीमती सु. सु. काकडे		२८.०३.२००७		०५.०२.२०२४
२१	श्रीमती मा. नि. पाटील		०५.०४.२००७		२२.०३.२०२४
२२	श्री. शं. रा. रासम		०१.१०.२००७		०६.०२.२०२४
२३	श्री. अ. स. गावकर		०३.१०.२००७		०५.०२.२०२४
२४	श्री. ग. ल. कदम		१७.०९.२००७		०६.०२.२०२४
२५	श्रीमती वि. बा. परुळेकर		१५.१०.२००७		०५.०२.२०२४
२६	श्री. दि. कृ. गदमले		०९.०७.२००७		०७.०२.२०२४
२७	श्री. उ. धों. पवार		०२.०४.२००८		०६.०२.२०२४
२८	श्री. म. प्र. पाटील	प्रयोगशाळा परिचर, गट-ड	१२.०२.२००७		२१.०३.२०२४

२. वरील अधिकारी / कर्मचार्यांनी जुनी निवृत्ती वेतन योजना व अनुषंगिक नियम लागू करण्याचा पर्याय विहित मुदतीत न्याय सहाय्यक वैज्ञानिक प्रयोगशाळा संचालनालय, मुंबई कार्यालयास सादर केलेला आहे.

३. न्याय सहाय्यक वैज्ञानिक प्रयोगशाळा संचालनालय, मुंबई कार्यालयाने त्यांच्या आस्थापनेवरील अधिकारी / कर्मचार्यांना जुनी निवृत्ती वेतन योजना लागू करण्यापूर्वी शासनाकडून

वेळोवेळी निर्गमित करण्यात आलेल्या शासन निर्णयान्वये देण्यात आलेल्या सूचनांचे पालन करून त्यानुषंगाने आवश्यक ती कार्यवाही करावी.

४. वित्त विभाग, शासन निर्णय, दिनांक ०२ फेब्रुवारी २०२४ रोजीच्या शासन निर्णयातील तरतुदीनुसार वरील विवरणपत्रात नमूद केलेल्या अधिकारी / कर्मचाऱ्यांना जुनी निवृत्तिवेतन योजना व अनुषंगिक नियम लागू करण्यात येत असल्यामुळे त्यांचे नव्याने भविष्यनिर्वाह निधी (GPF) खाते तात्काळ उघडण्यात यावे.

५. सदर अधिकाऱ्यांचे राष्ट्रीय निवृत्तिवेतन प्रणाली (NPS) मधील खाते बंद करून, त्यामधील अधिकारी / कर्मचाऱ्यांच्या हिश्याची रक्कम देय / अनुज्ञेय व्याजासह संबंधित अधिकारी / कर्मचाऱ्यांच्या नव्याने उघडण्यात आलेल्या भविष्यनिर्वाह निधी खात्यात जमा करावी.

६. वरील अधिकारी / कर्मचाऱ्यांच्या राष्ट्रीय निवृत्तिवेतन (NPS) खात्यातील राज्य शासनाच्या हिश्याची रक्कम देय / अनुज्ञेय व्याजासह राज्याच्या एकत्रित निधीत वळती करण्यात यावी.

७. सदर प्रकरणी संदर्भाधीन क्र.३ वरील नमूद वित्त विभागाच्या दिनांक ०२.५.२०२४ रोजीच्या शासन परिपत्रकान्वये विहित केलेल्या कार्यपद्धतीनुसार आवश्यक ती कार्यवाही करण्यात यावी. सदर कार्यवाही करण्याकरिता संचालक, न्याय सहाय्यक वैज्ञानिक प्रयोगशाळा संचालनालय, मुंबई यांना “नियंत्रण अधिकारी” तसेच, प्रशासकीय अधिकारी यांना “आहरण व संवितरण अधिकारी” म्हणून प्राधिकृत करण्यात येत आहे.

८. वित्त विभागाने त्यांच्या अनौपचारिक संदर्भ क्रमांक २९६/सेवा-७, दिनांक १५.५.२०२५ अन्वये दिलेल्या सहमतीस अनुसरून सदर शासन आदेश निर्गमित करण्यात येत आहेत.

९. सदर शासन आदेश महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आले असून आदेशाचा संगणक संकेतांक क्रमांक २०२५१११४१५३०१२२४२९ असा आहे. हा शासन आदेश डिजीटल स्वाक्षरीने साक्षांकित करून निर्गमित करण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(अर्चना वालझाडे)

उप सचिव, महाराष्ट्र शासन.

प्रति,

१. प्रधान महालेखाकार (लेखा व हकदारी) - I यांचे कार्यालय, महाराष्ट्र, मुंबई
२. महालेखापाल (लेखा व अनुज्ञेयता / लेखापरीक्षा), महाराष्ट्र-१, मुंबई
३. महासंचालक (न्यायिक व तांत्रिक), महाराष्ट्र राज्य, मुंबई
४. संचालक, न्याय सहाय्यक वैज्ञानिक प्रयोगशाळा संचालनालय, मुंबई.
५. अधिदान व लेखा अधिकारी, मुंबई
६. निवासी लेखा परीक्षा अधिकारी, मुंबई
७. सर्व संबंधित अधिकारी / कर्मचारी,
(संचालक, न्याय सहाय्यक वैज्ञानिक प्रयोगशाळा संचालनालय, मुंबई यांच्यामार्फत.)

प्रत: निवड नस्ती, पोल-०४, गृह विभाग.
